

پہلی بات

سبق شروع کرنے سے پہلے آئے ہم علامہ اقبال کی نظم پڑھیں:

آتا ہے یاد مجھ کو گزرا ہوا زمانہ
اوہ باغ کی بہاریں، وہ سب کا چھپھانا
آزادیاں کھاں وہ اب اپنے گھونسلے کی
کیا بدنصیب ہوں میں، گھر کو ترس رہا ہوں
آئی بہار، کلیاں پھولوں کی نہس رہی ہیں
آزاد مجھ کو کر دے، او قید کرنے والے
میں بے زبان ہوں قیدی تو چھوڑ کر دعا لے

بعض لوگ گھر کی رونق بڑھانے کے لیے پرندوں کو پنجروں میں قید کر دیتے ہیں مثلاً طوطا، مینا جیسے پرندے جو ہمارے ساتھ رہ کر ہماری باتیں بھی سیکھ لیتے ہیں۔ انھیں پنجرے میں بند کر دینا ہمیں اچھا لگتا ہے مگر کیا قید کیا ہوا پرندہ ہمارے گھر میں خوش رہ سکتا ہے؟
‘بندروازے’ ایک ایسی ہی کہانی ہے جس میں بتایا گیا ہے کہ پرندوں کو پنجروں میں قید کر کے رکھنا ان پر ظلم ہے۔

جان پیچان

یہ کہانی مشہور ادیبہ واجہہ تبسم نے لکھی ہے جو ۱۹۳۵ء کو امراءٰ تی میں پیدا ہوئیں۔ حیدر آباد کے ماحول میں ان کی تعلیم و تربیت ہوئی۔ ناگپور یونیورسٹی سے انھوں نے اردو میں ایم۔ اے کیا تھا۔ اپنے شوہر کے ساتھ وہ ممبئی میں رہیں اور وہیں ۷۔ ۱۰ دسمبر ۲۰۱۰ء کو ممبئی میں ان کا انتقال ہوا۔ ان کے افسانوں کے تقریباً پندرہ مجموعے شائع ہو چکے ہیں۔ ان میں ‘آیا بست سکھی’، ‘شہر منوع’ اور ‘پھول کھلتے ہیں’ مشہور ہیں۔ بچوں کے لیے انھوں نے ‘بندروازے’ نامی کتاب بھی لکھی ہے۔

ممی کچن میں مصروف تھیں۔ باہر بچوں نے قیامت مچا رکھی تھی۔ ایک دوبار انھوں نے کھڑکی میں سے جھانک کر دیکھا لیکن کچھ پلے نہ پڑا۔ لب ایسا لگتا تھا کہ پچھوڑے کوئی میلہ لگا ہے۔ تھوڑی ہی دیر میں دھبڑ دھبڑ کرتے سارے بچے کچن میں گھسے چلے آئے۔ آگے جاوید میاں تھے۔ ان کے ہاتھ میں ایک پنجروہ تھا۔



”ممی.....ممی! پلیز چھے روپے“ پھولی ہوئی سانسوں کے درمیان جاوید میاں بڑے زور زور سے کھرہ ہے تھے۔ ممی کچھ نہ سمجھ کر، ذرا جھلا کر بولپس، ”پہلے سانس تو ٹھیک کرلو۔ آخر ماجرا کیا ہے؟“
جاوید میاں ذرا سنبھل کر بولے، ”ممی.....ممی وہ ہم نے نا، وہ ہم

نے.....وہ مٹھو بیچنے والا آیا نا، تو اس سے پھرے روپے میں ایک مٹھو خریدا ہے۔ مگر اتنی پیاری باتیں کرتا ہے کہ بس.....وہ مٹھو والے نے پوچھا نام ممی کہ میاں مٹھو تمہارا نام کیا ہے؟ تو ممی....انسانوں کی طرح بولنے لگا، ”میرا نام میاں مٹھو ہے۔ مجھے بھوک لگی ہے۔ مجھے روٹی دو۔“ اور مارے جوش کے جاوید میاں اچھلنے لگے۔

ممی نے بڑی اُداس نگاہوں سے پنجھرے کو دیکھا۔ اس میں ایک بے بس اور تنہا جان، ہجوم کے شور سے سہی سہی کونے سے لگی بیٹھی تھی۔ وہ بولیں، ”نا بیٹا نا....ویسے پنجھرے کوئی بڑی بات نہیں لیکن خدا کے لیے ایک آزاد جان کو قیدی نہ بناو۔“

”ارے ممی آپ بھی کمال کرتی ہیں! اس میں آزادی اور قید کی کیا بات ہے؟ مزے سے کھائے پیے گا۔ عیش کرے گا۔ جسے کھانے پینے کو ملے، اسے آزادی اور قید سے کیا سروکار؟“

”نہیں! تم ابھی اتنے چھوٹے ہو کہ اتنی گہرائی تک پنجھ بھی نہیں سکتے کہ آزادی کیا ہے اور قید کیا....“

ممی تھیں کہ پچھلنے کا نام نہ لیتی تھیں۔ مجبور ہو کر جاوید میاں نے رونا شروع کر دیا جیسا کہ وہ ایسے موقعوں پر کیا کرتے تھے۔ ناچار ممی نے جا کر الماری کھوئی اور پنجھرے روپے بیٹھے کے حوالے کر دیے۔ جاوید میاں کے پیچھے ان کی ساری فوج شور مچاتی پکھلے لان پر چلی گئی۔

جب اسکول جانے کا وقت ہو گیا تو جاوید میاں پنجھرہ انگلی سے لٹکائے ممی کے پاس آئے اور بولے، ”ممی پلیز.....جب تک میں اسکول سے نہ آ جاؤں، اس کی حفاظت آپ کریں گی۔“

جاوید میاں اسکول سے لوٹے تو بستہ پھینک سیدھے پنجھرے کی طرف بھاگے۔ جب وہ قریب آگئے تو انہوں نے بڑی اُداس سے دیکھا کہ پانی کٹوری میں جوں کا توں موجود ہے اور تکاریاں، سبزیاں ساری ویسی کی ویسی رکھی ہیں۔ ان کا دل بجھ گیا۔ اُداس لبجھ میں انہوں نے ممی سے پوچھا، ”ممی اس نے تو کچھ بھی نہیں کھایا۔ پانی بھی نہیں پیا۔ ایسے تو یہ مر جائے گا۔“

”بیٹا! وہ اپنوں سے پچھڑ کر آیا ہے نا۔ ابھی اس کا دل کھانے پینے کو نہ چاہتا ہو گا۔“

جاوید میاں کے نہیں سے دماغ میں یہ بات نہ آئی کہ جب کسی کو کھانے پینے کے سارے سامان مہیا ہوں تو پھر یہ یاد وادا اور پچھڑنے والوں کا خیال کیا چیز ہوتی ہے۔ انہوں نے ذرا ناگواری سے پنجھرہ ہلا کر کہا، ”میاں مٹھو، آخر تھیں اور کیا چاہیے؟“ مٹھو ایک کونے سے دوسرے کونے میں چلا گیا۔ ان کی بات کا کوئی جواب نہ دیا۔

جاوید میاں کے ناشتہ کرنے تک ان کے سارے دوست بھی کھاپی کر آ م وجود ہوئے اور سب نے پھر سے پنجھرے کو گھیر لیا۔

”بیولو تو میاں مٹھو تمہارا نام کیا ہے؟“ فوزی نے مسکرا کر پوچھا لیکن مٹھو نے کوئی جواب نہ دیا۔

پپو نے پنجھرے کو ایک جھکولا دیا۔ ”ارے بھائی، اپنا نام تو بتاؤ۔“ مٹھو پھر بھی خاموش ہی تھا۔

”یہ تو کچھ بولتا ہی نہیں،“ پنکی منہ ب سور کر بولی۔ ”بھائی جان، یہ بولنا بھول تو نہیں گیا۔“

جاوید میاں ذرا ابلجھ کر بولے، ”ایسے کیسے نہیں بولے گا! اس کے اچھوں کو بھی بولنا پڑے گا؟“ اور انہوں نے چلا کر کہا، ”میاں مٹھو، تمہارا نام کیا ہے؟“ مٹھو سہم گیا اور پھٹ پھٹا کر ادھر سے ادھر جا بیٹھا۔ بولا پھر بھی نہیں۔

بھوک کی برداشت نہ انسان کو ہے نہ جانور کو۔ دوسری صبح جب جاوید میاں بھاگے بھاگے مٹھو کے پاس پہنچے تو یہ دیکھ کر اُن کی خوشی کی حد نہ رہی کہ کٹوری میں پانی بھی کم تھا اور سبزی ترکاری بھی کتری ہوئی یہاں وہاں بکھری پڑی تھی۔ اور مٹھو میاں صبح کی ٹھنڈری

ہوا سے مست ہو کر میں میں کر رہے تھے۔

”یہ ہوئی ناکوئی بات!“ جاوید خوشی اور فخر سے چلائے۔

دین گزرے تو مٹھو بالکل جاوید میاں کا ہو کر رہ گیا۔ وہ اکثر ممی کو قائل کرنے کی کوشش کیا کرتے۔ ”ممی آپ تو کہتی تھیں ناکہ کسی پچھی کو قید نہیں کرنا چاہیے۔ وہ اپنوں سے بچھڑ جاتا ہے تو دنیا اُسے اچھی نہیں لگتی۔ اب دیکھیے نا، یہ پنجھرے میں رہتا ہے، مزے میں کھاتا پیتا ہے، باتیں کرتا ہے۔ بھی اس کا دل چاہتا ہو گا کہ آزاد ہو جائے؟“

”میں تو تب مانوں گی کہ تم اس کے پنجھرے کا دروازہ کھول دو اور وہ نہ اڑے.....“

تھوڑے دنوں بعد ممی کو خالہ امی نے بلوایا۔ اتوار کا دن تھا۔ سب کی چھٹی تھی۔ سب جانے کو راضی تھے۔ ممی نے دھیرے سے پوچھا، ”اچھا سب ہی جا رہے ہیں تو یہ بتاؤ تمھارے مٹھو کے پاس کون رہے گا؟“

”مٹھو کے پاس؟“ جاوید میاں حیرت سے بولے، ”کیوں اس کی کون سی ضرورت ہے؟ ہم اس کے پنجھرے میں کھانے پینے کا سارا سامان رکھ جائیں گے۔ بھوک لگے گی تو کھا لے گا، پیاس لگے گی تو پانی پی لے گا۔“

”وہ تو ہے بیٹا، لیکن بلی ویلی کا بھی ڈر رہتا ہے نا۔“

”تو ممی ہم اُسے اندر والے کمرے میں رکھ دیں گے۔“

”نہ بیٹا... اندر کیسے رکھ سکتے ہیں؟ جب پورا گھر ہی بند کر کے جائیں گے تو پتا نہیں ہمارے پیچھے اس پر کیا بیتے؟“

در اصل ممی تو کچھ اور ہی سوچ پیٹھی تھیں۔ اس لیئے نئی نئی باتیں نکال کر جاوید میاں کو مجبور کر رہی تھیں۔

”تو پھر ممی پنجھرہ ہی ساتھ نہ لے لیں؟“ جاوید میاں بے حد خوشی خوشی بولے۔

”ترکیب تو ٹھیک ہے..... لیکن یہ بھی سوچ لو کہ اگر وہاں کسی نے شرات میں پنجھرے کا دروازہ کھول دیا تو کیا ہو گا؟ ایک ایک کر کے جب ان کی ہر ترکیب رد ہوتی گئی تو ممی نے آخری تجویز پیش کی، ”بیٹے دن بھر کی توبات ہے، تم خود ہی کیوں نہ اپنے مٹھو کے پاس رہ جاؤ۔“

”میں..... میں اکیلا!؟“ وہ ذرا گھبراۓ۔

”کیوں اکیلے کیوں؟ مٹھو جو رہے گا.... اور پھر ہم تمھارے دن بھر کے کھانے پینے کا پورا سامان تمھارے کمرے میں رکھ جائیں گے۔ بس اتنا ہو گا کہ دروازے بند رہیں گے۔“

مٹھو سے جاوید میاں کو جو بے پناہ لگا تھا، اس نے اُنھیں اس ایثار پر آمادہ کر رہی لیا۔

سب لوگوں کے جاتے ہی سب سے پہلے جاوید میاں نے ڈٹ کر مٹھائی کھائی، پیٹ بھرا تو سستی نے آ گھیرا۔ وہ ذرا لیٹ گئے تو آنکھ لگ گئی۔ جاگے تو سمجھے بہت وقت پیٹ گیا ہو گا لیکن صرف آدھ ہی لھنٹا گز رہا۔ بڑی بوریت ہو رہی تھی۔ سوچا، ذرا اپنے دوستوں کے ساتھ کر کٹ ہی کھیل آئیں.... مگر دروازے تو بند ہیں۔ کیرم بورڈ، سانپ سیڑھی کھیل کر تو بہت سا وقت گزار جا سکتا ہے لیکن ان کھیلوں میں تو ساتھیوں کی ضرورت پڑتی ہے۔ پہلی بار اس بھیانک اکیلے پن کے احساس کے ساتھ انہوں نے مٹھو کے پنجھرے کی طرف دیکھا۔ تنہا مٹھو پروں میں منہ ڈالے اونگھر رہا تھا۔

جاوید میاں نے کمرے کے ماحول پر ایک نظر ڈالی۔ ڈھیر ساری کھانے کی ایک سے ایک مزے دار چیزیں، پڑھنے کو کتابیں،



سننے کو گراموفون، کیا نہیں تھا؟ صرف دروازے ہی تو بند تھے.....

”پھر میرا دل کیوں نہیں لگتا؟“

جاوید میاں نے ایک بار چورنگا ہوں سے پھرے کی طرف دیکھا۔ مٹھو کے پاس بھی اُس کی ضرورت بھر کا سامان رکھا ہوا تھا۔ ان میں اور مٹھو میں کوئی بات ایک سی ضرور تھی۔ ایک بے کلی کا احساس تھا جو دل کو مسو سے جا رہا تھا۔ پھر ان کا چھوٹا سا دل ایک دم اپنے پپا، بھائیوں،

بہنوں اور سب سے بڑھ کر اپنی ممی کے لیے مچل اٹھا اور انہوں نے کونے میں منہ چھپا کر رونا شروع کر دیا۔ روتے روتے پتا نہیں کہ ان کی آنکھ پھر لگ گئی۔ جاگے تو دن ڈھل رہا تھا اور ان کی بھوک چمک اٹھی تھی۔ ان کی نگاہ سامنے جا پڑی۔ تنهائی کا مارا طوطا بھی سر جھکا کے مرچیں کتر کتر کر کھا رہا تھا۔ ان کے رکے ہوئے آنسو تیزی سے ابلیس لگے۔ وہ لپک کر اٹھے اور انہوں نے پھرے کا بند دروازہ ایک جھٹکے سے کھول دیا۔ طوطا کھڑکی کی راہ سیدھا باہر اڑتا چلا گیا۔ خوشی اور سکون کا ایسا احساس انھیں زندگی میں کبھی نہ ملا تھا۔ اُسی احساس نے ان کے آنسوؤں کو ایک بار اور راہ دے دی۔ وہ پھپک پھپک کر رونے لگے۔

باہر کار کے رکنے کی آواز آئی۔ پھر بند دروازے چڑھائے اور ایک ایک کر کے سب گھر میں داخل ہوئے۔ جاوید میاں

برسون کے پھرے ہوؤں کی طرح جا کر ایک دم ممی سے لپٹ گئے۔

خالی پنجھرہ دیکھ کر سوالوں کی بوچھار کیے دے رہے تھے۔

”مٹھو کہاں گیا؟“

”مٹھو کیسے اڑا؟“

”مٹھو کو کون لے گیا؟“

لیکن صرف ممی جانتی تھیں کہ مٹھو کیسے اڑا۔

معنی و اشارات

دل بجھنا	-	اداس ہونا	-	قیامت مچانا
مہیا ہونا	-	موجود ہونا	-	پلے نہ پڑنا
منہ بسورنا	-	بری صورت بنانا	-	ماجرہ
بے کلی	-	بے چینی	-	واقعہ
بھوک چمک اٹھنا	-	بہت بھوک لگنا	-	عیش کرنا
آنسوؤں کو راہ ملنا	-	رونما	-	سر و کار
			-	لکھنے کا نام نہ لینا
			-	نہ ماننا

مشق



کھر ایک جملے میں جواب لکھیے:

- ۱۔ کچن میں کون گھس آئے؟
- ۲۔ جاوید میاں مٹھو کیوں خریدنا چاہتے تھے؟
- ۳۔ ممی نے اداس نگاہوں سے پنجھرے کو کیوں دیکھا؟
- ۴۔ ممی چھے روپے دینے پر کیوں مجبور ہو گئیں؟
- ۵۔ جاوید میاں اسکول سے لوٹے تو پنجھرے میں کیا دیکھا؟
- ۶۔ ممی نے مٹھو کے بھوکارہنے کی کیا وجہ بتائی؟
- ۷۔ جاوید میاں کا دل کیوں بھگ گیا؟
- ۸۔ اتوار کے دن سب لوگ کہاں جا رہے تھے؟
- ۹۔ پوپنے مٹھو سے کیا پوچھا؟

کھر مختصر جواب لکھیے:

- ۱۔ جاوید میاں مٹھو کے پاس پہنچ کر کیوں خوش ہوئے؟
- ۲۔ جاوید میاں اور مٹھو میں کون سی باتیں ایک جیسی تھیں؟
- ۳۔ جاوید میاں پچک پچک کر کیوں روئے؟



غور کر کے بتائیے



- ۱۔ اس کہانی کا عنوان بند دروازے کیوں رکھا گیا ہے؟
- ۲۔ جاوید میاں کو گھر پر کیوں اکیلا چھوڑا گیا؟

لفظوں کا کھیل



کھر دیے گئے الفاظ کے گروہ میں غیر متعلق لفظ پیچان کر اسے دائرے سے باہر لکھیے:

کوہ
لبن
کبوتر
مرغا

دیوان
سیر چھی
پنگ
کرسی صوفہ

دیوان خانہ
بنگلہ
بُنگرہ
گھر مکان

کرکٹ
لوڑو
شطرنج
کیرم تاش

لڈو
گھی
مکھن
دودھ دہی

اضافی معلومات



کھر اس سبق میں 'یاد واد' اور 'بیلی ویلی' جیسے مرکب الفاظ آئے ہیں۔ ان میں پہلا لفظ تو معنی دیتا ہے لیکن دوسرا لفظ کے کوئی معنی نہیں ہیں۔ ایسے بے معنی الفاظ کو مہمل کہتے ہیں۔



جال لے کر اڑ جانے والے کبوتروں کی کہانی اپنے استاد / سرپرست کی مدد سے معلوم کر کے اپنی بیاض میں لکھیے۔

آئیے، زبان سیکھیں



مرکب الفاظ

- ذیل کے الفاظ کو توجہ سے پڑھیے:

حاجت روا، مردم شماری، حق پرسی، خبر گیری، باضابطہ، وضع قطع، غم خوار، بے طلب، سبزہ زار، سحر انگیز، دندانے دار، کس بل، من گھرت، خوش آواز، زمزمه پرداز، اپسیں ششل، صراط مستقیم۔

یہ سارے الفاظ آپ کی کتاب کے اسباق میں آئے ہیں۔ ان کی ایک خاص بناؤٹ ہے یعنی یہ دو دلفظوں سے مل کر بننے ہیں۔ ان میں وضع قطع / کس بل / اپسیں ششل ایسے جوڑ ہیں جن میں دونوں الفاظ الگ الگ معنی رکھتے ہیں مگر دونوں کے ساتھ میں آنے سے ان کے معنی بدل جاتے ہیں۔ مثلاً

وضع = بناؤٹ + قطع = کاٹ - وضع قطع = دکھاوا، ظاہری ٹھیلیہ

کس = مضبوطی + بل = طاقت - کس بل = ہمت، طاقت

اپسیں = خلا + ششل = ایک ہی راستے پر چلنے والی گاڑی - اپسیں ششل = خلائی جہاز

یہ تینوں مثالیں مرکب الفاظ کی ہیں۔

دیگر مثالیں: بیل گاڑی، پن پچھی، پوسٹ میں، رات دن، کتب خانہ، جگلت گرو، پھول بن، بال واڑی، میڈ یکل کیپ، وغیرہ

- مہمل لفظوں سے بنے پانچ مرکب فقرے لکھیے۔

- پڑھے گئے اسباق اور نظموں میں مرکب الفاظ کی دو دو مثالیں تلاش کر کے لکھیے۔

ہائے معنی

- ان لفظوں کو بلند آواز سے پڑھیے اور ان کی آخری آواز پر توجہ دیجیے:

بچہ، اندازہ، ہفتہ، شیشہ، پیالہ، سراہیہ، ضابطہ، پردہ

آپ نے سنا کہ ان لفظوں کے آخر میں 'آ' کی آواز سنائی دیتی ہے لیکن انھیں لکھتے وقت آخر میں 'الف' نہیں لکھتے بلکہ 'ہ' لکھتے ہیں (اندازہ / پردہ)۔ دوسرے لفظوں کے آخر میں بھی 'ہ' لکھتے ہیں جس کی شکل ذرا الگ ہے (بچہ، ہفتہ)۔ ایسی 'ہ' کو ہائے معنی کہتے ہیں (یعنی چھپی ہوئی ہ)۔



پڑھے گئے اسباق سے ہائے معنی، کی دوسری چار مثالیں تلاش کر کے لکھیے۔